

ગુજરાત આયુર્વેદ યુનિવર્સિટીનું શાલ્યતંત્ર ભાગ-૧નું પેપર લીક, AAP ધારાસભ્ય ગોપાલ ઇંટાલિયાના સરકાર પર પ્રહારો



છોટા ઉદેપુરમાં ધારાસભ્ય ચૈતર વસાવાના સમર્થનમાં આમ આદમી પાર્ટીની ભવ્ય રેલી અને જનસભા યોજાઈ

અમદાવાદ : આદિવાસી સમાજના હક્કો અને અધિકારો માટે સતત અવાજ ઉઠાવનાર આમ આદમી પાર્ટીના ડેરિયાપાડાના ધારાસભ્ય ચૈતર વસાવાને ભાજપ સરકાર દ્વારા ખોટા કેસમાં ફસાવી જેલમાં મોકલવામાં આવ્યા છે. આમ આદમી પાર્ટી દ્વારા સતત તેમના સમર્થનમાં વિવિધ કાર્યક્રમો, રેલીઓ અને જનસભાઓનું આયોજન કરવામાં આવી રહ્યું છે. જેના અનુસંધાને આજે છોટા ઉદેપુર ખાતે ચૈતર વસાવાના સમર્થનમાં આમ આદમી પાર્ટી દ્વારા ભવ્ય રેલી અને વિશાળ જનસભાનું આયોજન કરવામાં આવ્યું હતું. આ જનસભામાં આમ આદમી પાર્ટીના પ્રદેશ સંગઠન મહામંત્રી મનોજ



નર્મદા જિલ્લા પ્રમુખ નિરંજન વસાવા, છોટા ઉદેપુર જિલ્લા પ્રમુખ રાધિકા રાઠવા સહિત પ્રદેશ અને જિલ્લાના વિવિધ પદાધિકારીઓ, કાર્યકર્તાઓ તથા મોટી સંખ્યામાં

યુવાનો અને સ્થાનિક આગેવાનો ઉપસ્થિત રહ્યા હતા. આ ઉપરાંત ચૈતર વસાવાના સમર્થનમાં મોટી સંખ્યામાં જનમેદની ઉમટી પડી હતી અને ઉપસ્થિત લોકોએ ચૈતર વસાવાને પોતાનું સમર્થન જાહેર કર્યું હતું. સમગ્ર કાર્યક્રમ દરમિયાન આદિવાસી સમાજના હક્કો,

અધિકારો અને તેમની સાથે જોડાયેલા પ્રશ્નોને લઈને જોરદાર અવાજ ઉઠાવવામાં આવ્યો હતો. આ તકે વિસાવદરના ધારાસભ્ય ગોપાલ ઇંટાલિયાએ પણ ચૈતર વસાવાના સમર્થનમાં પોતાની વાત રજૂ કરી હતી અને સરકારની કાર્યવાહી સામે સવાલો ઊઠાવી આદિવાસી સમાજના ન્યાય અને અધિકારો માટે લડત ચાલુ રાખવાનો સંકલ્પ વ્યક્ત કર્યો હતો. તેમણે જણાવ્યું હતું કે, વિરોધ પક્ષમાં રહીને કામ કરવું મુશ્કેલ છે, અહીં તો પોલીસના ડંડા પણ સહન કરવા પડે છે, તેમ છતાં આ બધા લોકો ચૈતર વસાવાના નેતૃત્વમાં અને ગુજરાતની જનતાનું ભલું કરવા માટે આમ આદમી પાર્ટી સાથે જોડાયા છે.

ભાજપના નેતાઓના દીકરા દીકરીઓને પાસ કરાવવા માટે પેપર લીક થઈ રહ્યા છે: ઇસુદાન

અમદાવાદ : આમ આદમી પાર્ટીના ગુજરાત પ્રદેશ પ્રમુખ ઇસુદાન ગઢવીએ એક અત્યંત ગંભીર મુદ્દા પર પ્રેસ કોન્ફરન્સના માધ્યમથી મીડિયા સમક્ષ પોતાની વાત રજૂ કરતા જણાવ્યું હતું કે, પેપર લીક મુદ્દે 2024માં સંસદમાં બિલ લાવવામાં આવ્યું હતું અને કહેવામાં આવ્યું હતું કે 10 કરોડનો દંડ ફટકારવામાં આવશે. પરંતુ અમારો સવાલ છે કે પેપર લીક શા માટે થઈ રહ્યા છે? હકીકતમાં ભાજપના પોતાના નેતાઓના દીકરા દીકરીઓને પાસ કરાવવા માટે પેપર લીક થઈ રહ્યા છે. જો આનું ન

જૂનાગઢની ઘોડાસરા કોલેજના પ્રિન્સિપાલના નિવેદન પર કડક કાર્યવાહી થવી જોઈએ: રાજુ બોરખતરીયા

અમદાવાદ : આમ આદમી પાર્ટીના સૌરાષ્ટ્ર ઝોન પ્રમુખ રાજુ બોરખતરીયાએ વિડીયોના માધ્યમથી આકોશ વ્યક્ત કરતા જણાવ્યું હતું કે, જૂનાગઢની ઘોડાસરા કોલેજના પ્રિન્સિપાલ ડહાણિયા સાહેબ સરકારી દલાલની જેમ વર્તી રહ્યા છે. તેઓ કોલેજમાં રાજસ્થાન બરીને વિદ્યાર્થીઓને એકઠા કરે છે અને ઊંચા હાથ કરીને પોતે નેતા હોય તેમ ભાષણબાજુ કરી રહ્યા છે. તેઓ વિદ્યાર્થીઓ સામે એવા નિવેદનો આપી રહ્યા છે કે દેશ કટોકટીમાંથી પસાર થઈ રહ્યો છે અને ઑદોલન કરી રહેલા વિદ્યાર્થીઓને દેશ વિરોધી ગણાવ્યા, જો તેમને નેતા બનવાનો અને પોલિટિક્સ ભાષણો આપવાનો આટલો બધો શોખ હોય, તો તેમણે તાત્કાલિક પ્રિન્સિપાલ પદેથી રાજીનામું આપી દેવું જોઈએ અને ખુલ્લેઆમ ભાજપમાં જોડાઈ જવું જોઈએ. શિક્ષણના ધામમાં બેસીને આ પ્રકારે

ભાજપનો પ્રચાર કરવો અને સરકારી દલાલી કરવી તે કોઈ પણ સંજોગોમાં ચલાવી લેવાય નહીં.તેમણે વધુમાં ઉમેર્યું હતું કે દેશના લાખો યુવાનો અને વિદ્યાર્થીઓ પર આ બ્રષ્ટ શિક્ષણ વ્યવસ્થાના કારણે કેટલો અત્યાચાર થઈ રહ્યો છે, તેનો ખ્યાલ આવા દલાલોને નથી. દેશની શિક્ષણ વ્યવસ્થા સંપૂર્ણપણે ખોડે ગઈ છે અને સત્તાવીશો નિષ્ફળ ગયા છે, એટલા માટે જ તાજેતરમાં કેન્દ્રીય શિક્ષણ મંત્રીએ પણ રાજીનામું આપવું પડ્યું હતું. આ બાબત સાબિત કરે છે કે પેપર લીક અને બ્રષ્ટ શિક્ષણ સામે યુવાનો જે લડાઈ લડી રહ્યા હતા તે એકદમ સાચી હતી. પોતાના પદનો ગેરઉપયોગ કરીને વિદ્યાર્થીઓને ભ્રમિત કરનારા અને ભાજપની ચાટુકારિતા કરનારા આ પ્રિન્સિપાલ સામે તાત્કાલિક ધોરણે યોગ્ય કડક કાર્યવાહી કરવામાં આવે તેવી અમારી માંગ છે.

અમરેલીમાં 5 સિંહનો ભેંસો પર હુમલો:એક ભેંસનું મારણ

અમરેલી | અમરેલી જિલ્લાના ખાંભા તાલુકાના ઈંગોરાળા ગામ નજીક પાંચ સિંહોએ ભેંસોના ટોળા પર હુમલો કર્યો હતો. આ ઘટનામાં એક ભેંસનું મારણ થયું હતું. જોકે, ત્યાર બાદ ભેંસોના ટોળાએ સિંહોનો પીછો કરતા સિંહોને ત્યાંથી ભાગી જવાની ફરજ પડી હતી. આ સમગ્ર ઘટનાનો વીડીયો સોશિયલ મીડિયા પર વાઈરલ થયો છે. અમરેલી જિલ્લામાં સિંહોની સંખ્યા સતત વધી રહી છે અને તેઓ મોટાભાગે રેવન્યુ વિસ્તારમાં વસવાટ કરતા જોવા મળે છે. સિંહો દ્વારા મારણ અને માનવ વસાહત નજીક આવવાના કિસ્સાઓ અવારનવાર સામે આવતા હોય છે. ઈંગોરાળા ગામ નજીક સિમ વિસ્તારમાં બનેલી આ ઘટનામાં, પાંચ સિંહો શિકાર કરવા ભેંસોના ટોળા પાસે પહોંચ્યા હતા. સિંહોએ એક ભેંસનો શિકાર કર્યો હતો, પરંતુ ત્યાર બાદ ભેંસોના ટોળાએ એકજૂથ થઈને સિંહોનો પીછો કર્યો હતો. આ રોમાંચક દ્રશ્યો કમેરામાં કેદ થયા છે, જેમાં સિંહો ભેંસોના ટોળાથી બચવા માટે ભાગતા જોવા મળે છે. પશુઓમાં, સિંહો ભેંસથી સૌથી વધુ ડરતા હોય છે. તેનું કારણ એ છે કે ભેંસ કદમાં મોટી હોય છે અને તે સિંહથી ડરતી નથી.

સો.મીડિયા ઇન્ફ્લ્યુએન્સર કીર્તિ પટેલના ઇન્સ્ટાગ્રામ એકાઉન્ટ ભારતમાં પ્રતિબંધ 1.3 મિલિયનથી વધુ ફોલોઅર્સ હતા, ખંડણી, હત્યાના પ્રયાસ સહિત 10થી વધુ ગુના

સુરત | સોશિયલ મીડિયાના માધ્યમથી હંમેશામાં વિવાદમાં રહેતી કીર્તિ પટેલ સામે સરકાર તરફથી મોટી કાર્યવાહી કરવામાં આવી છે. 1.3 મિલિયન ફોલોઅર્સ ધરાવતા કીર્તિ પટેલના ઇન્સ્ટાગ્રામ પરના મુખ્ય ID સિવાયના અન્ય એકાઉન્ટ્સ પર ભારતમાં પ્રતિબંધ મૂકી દેવામાં આવ્યો છે. કીર્તિ પટેલ સામે હત્યાના પ્રયાસ, ખંડણી, ધાકધમકી સહિતના 10થી વધુ ગુના નોંધાઈ ચૂક્યા છે અને જેલની હવા પણ ખાઈ ચૂકી છે. કીર્તિ પટેલ સામે અત્યાર સુધીમાં 10થી વધુ ગુનાઓ નોંધાઈ ચૂક્યા છે, જેમાં સોશિયલ મીડિયા પર લોકોને ધમકી આપવી અને બદનામ કરવા જેવા ગંભીર કેસોનો સમાવેશ થાય છે. તાજેતરમાં સુરતના પુણા પોલીસ સ્ટેશનમાં એક મહિલા સરંચય અને તેમના પતિને સોશિયલ મીડિયા પર બદનામ કરવાનો ગુનો દાખલ થયો હતો. આ કેસ બાદ કીર્તિ પટેલે પુણા પોલીસ સ્ટેશનની બહાર ભારે ભૂમભરાડ પાડીને હંડોમો મચાવ્યો હતો અને તેનો પણ વિડીયો બનાવી સોશિયલ મીડિયા પર વાયરલ કર્યો હતો. પોલીસ અને વહીવટી તંત્રના જણાવ્યા અનુસાર, કીર્તિ પટેલ દ્વારા સતત

સોશિયલ મીડિયાના માધ્યમથી અન્યોને બદનામ કરવાના કેસો સામે આવી રહ્યા હતા. અલગ-અલગ ગુનાઓ અને ફરિયાદોને આધારે પ્લેટફોર્મ ઓનર 'મેટા'ને સત્તાવાર રિપોર્ટ કરવામાં આવ્યો હતો. આ રિપોર્ટ બાદ મેટા દ્વારા કડક કાર્યવાહી કરીને કીર્તિ પટેલના IDને ભારત દેશ પૂરતું બેન કરી દેવામાં આવ્યું હોવાની શક્યતા છે. કીર્તિ પટેલના ઇન્સ્ટાગ્રામ પરના બે ID પર ભારતમાં પ્રતિબંધ મૂકી દેવામાં આવતા કીર્તિએ નવી ID બનાવી કટાક્ષ કરતા કહ્યું હતું કે, હું યુ.કે., લંડન, કેનેડા, યુએસએ, દુબઈ... આઈ એમ ફોરેનર ભૂની, યુ નો!' તેણે પોતાના લોકેશન અંગે સ્પષ્ટતા કરતાં ઉમેર્યું કે, હું એક ભારતીય નાગરિક છું, પરંતુ અત્યારે ભારતમાં હોવા છતાં પણ ઈન્ડિયાના લોકેશન પર નથી. હું અત્યારે એક રીતે ફોરેનર જેવી લાઈફ જીવી રહી છું. તમે મને ભારતમાંથી એક પ્રકારે વિદેશ મોકલી દીધી હોય તેવું લાગે છે, તે બદલ તમારો આભાર! પોતાના વિરોધીઓ સામે આક્રમક વલણ અપનાવતા

કીર્તિ પટેલે ખુલ્લી ચીમકી આપતા કહ્યું કે, હવે હું રાત-દિવસ એક કરી દઈશ અને 24 કલાક સોશિયલ મીડિયા પર સક્રિય રહીશ. 24એ 24 કલાક હું લાઈવ આવીને ધમાકો પોતાના વિવાદિત નિવેદનો અને સોશિયલ મીડિયા પોસ્ટને કારણે હંમેશા ચર્ચામાં રહેતી સોશિયલ મીડિયા સ્ટાર કીર્તિ પટેલ કરી એકવાર કાયદાના સંક્રજમાં આવી છે. સુરતના પુણા પોલીસ સ્ટેશનમાં કીર્તિ પટેલ અને ભાવનગરની સસ્પેન્ડેડ મહિલા કોન્સ્ટેબલ નયના બારૈયા સામે ગંભીર કલમો હેઠળ ગુનો નોંધાયો છે. ભાવનગરના બેરોડા ગામના સરંચનના પતિ અને વેપારી રાજુ ભમ્મરે આ બંને સામે તેમના પરિવારની સોશિયલ મીડિયા પર ભયંકર બદનશી કરવા અને ધમકી આપવા અંગે પુણાગામ પોલીસ સ્ટેશનમાં ફરિયાદ નોંધાવી છે. સુરત પોલીસ છેલ્લા કેટલાક સમયથી ગુનાહિત ધમકી, ખંડણી અને ખાસ કરીને સોશિયલ મીડિયાનો દુરુપયોગ કરી ગુનાહિત પ્રવૃત્તિ આચરતા ઈસમો સામે કડક વલણ અપનાવી રહી છે.

વરસાદના કારણે નુકસાન ભોગવી રહેલા લોકો અને દુકાનદારોને વળતર ચૂકવવાની માંગ



અમદાવાદ : અમદાવાદમાં પહેલા વરસાદના કારણે લોકોને જે લાખો અને કરોડોનું નુકસાન થયું છે, તે મુદ્દે હવે લોકોને વળતર ચૂકવવામાં આવે, એ માંગ સાથે આમ આદમી પાર્ટીએ આજે અમદાવાદના મેયર સમક્ષ રજૂઆત કરી હતી. આ કાર્યક્રમમાં આમ આદમી પાર્ટીના પ્રદેશ સંગઠન મંત્રી અને પ્રદેશ મુખ્ય પ્રવક્તા રોક્ટર કરન બારોટ સહિત આમ આદમી પાર્ટીના આગેવાન રાજુ દીક્ષિત, દીપક દેસાઈ, જમનાબેન વેગડા, જતીન પટેલ, જુબેરભાઈ, મુકેશ ચૌહાણ સહિત મોટી સંખ્યામાં પદાધિકારીઓ અને કાર્યકર્તાઓ ઉપસ્થિત રહ્યા હતા અને નારીબાજુ કરીને અમદાવાદના લોકોને વળતર ચૂકવીને ન્યાય આપવામાં આવે તેની માંગણી કરી હતી અને ત્યારબાદ મેયરને આવેદનપત્ર આપ્યું હતું. આ દરમિયાન પાર્ટીના પ્રદેશ સંગઠન

વડાપ્રધાન મોદીજી ધર્મેન્દ્ર પ્રધાનના રાજીનામા બાદ હવે E-20 સમસ્યાનો પણ ઉકેલ લાવો : કેજરીવાલ

અમદાવાદ : આમ આદમી પાર્ટીના રાષ્ટ્રીય સંયોજક અને દિલ્હીના પૂર્વ મુખ્યમંત્રી અરવિંદ કેજરીવાલે વિડીયોના માધ્યમથી જણાવ્યું હતું કે, ધર્મેન્દ્ર પ્રધાનનું રાજીનામું તો થઈ ગયું છે. હવે મારી વડાપ્રધાનજીને વિનંતી છે કે E-20 ઈથણની સમસ્યાનો પણ ઉકેલ લાવી દો. લોકો આનાથી ખૂબ જ પરેશાન છે, સોની ગાડીઓ ખરાબ થઈ રહી છે અને વાહનોની માર્ફલેજ પણ ઘટી ગઈ છે. વડાપ્રધાનજી પણ ત્યારે જ સાંભળશે જ્યારે આપણે બધા મળીને એકસાથે અવાજ ઉઠાવીશું. આ શનિવારે અમારો પ્રયાસ છે કે દેશભરમાં જેટલા લોકો E-20 થી દુ:ખી છે અને એની સામે અવાજ ઉઠાવી રહ્યા છે, તે

તમામ લોકોને એક જ મંચ પર લાવવામાં આવે.તેમણે વધુમાં ઉમેર્યું કે, શનિવારે સવારે ૧૧:૩૦ વાગ્યે આપ

આમંત્રિત છો. જો તમે દિલ્હી કે તેની આસપાસ રહો છો, તો સવારે ૧૧:૩૦ વાગ્યે 'કોન્સિટ્યૂશન ક્લબ' પહોંચો, જ્યાં તમને તમારી વાત રજૂ કરવાનો મોકો મળશે. જો તમે દિલ્હી બહાર કે દૂર રહો છો અને આવી



શકો તેમ નથી, તો તમે વર્ચ્યુઅલી (ઓનલાઈન) પણ અમારી સાથે જોડાઈ શકો છો. ઓનલાઈન જોડાવા માટે આપેલા નંબર 8588833212 પર વોટ્સએપ મેસેજ કરો, જેથી તમને એક દિવસ પહેલાં લિંક મોકલી દેવાશે. આ લિંક પર ક્લિક કરીને તમે ઓનલાઈન જોડાઈ શકશો અને તેમાંથી પણ ઘણા લોકોને બોલવાની તક અપાશે. આમાં તજજ્ઞો, કન્સ્ટે ક્રિએટર્સ, ઈન્ફ્લુઅન્સર્સ અને પીડિત

જનતા સહિત તમામ લોકો આમંત્રિત છે. આપણે સૌ સાથે મળીને અવાજ ઉઠાવીશું તો વડાપ્રધાનજીએ આપણી વાત સાંભળવી જ પડશે.

News Brief

યુવાનોએ શિક્ષણ મંત્રીનું રાજીનામું લીધું, તેમાંથી ગુજરાત સરકારે સબક શીખ્યો નથી: ધાર્મિક માથુકિયા

અમદાવાદ : આમ આદમી પાર્ટીના છાત્ર વિંગ સંગઠન ASAP ના પ્રદેશ પ્રમુખ ધાર્મિક માથુકિયાએ એક વીડિયોના માધ્યમથી અત્યંત ગંભીર મુદ્દા પર પોતાની વાત રજૂ કરતા જણાવ્યું હતું કે, ગુજરાતમાં વારંવાર પેપર લીક થતા હોય છે અને હવે વધુ એક વાર પેપર લીક થયું. ગુજરાત સરકારે પેપર લીક કરવામાં રોકેડી સ્થાપી દીધો છે. હાલમાં ગુજરાત આયુર્વેદિક યુનિવર્સિટીનું ત્રીજા વર્ષનું પેપર લીક થયું છે. નીટનું પેપર લીક થયું ત્યારે સમગ્ર દેશના યુવાનોએ રસ્તા પર ઉતરીને શિક્ષણ મંત્રીનું રાજીનામું લીધું. તેમ છતાં પણ હજુ સુધી આ સરકાર એમાંથી સબક લેતી નથી. ગુજરાતની સરકાર પેપર લીકમાં માહેર બની ગઈ છે. કારણ કે આ લોકોએ આ વખતે પેપર લીક કરવાની પદ્ધતિ જ બદલી નાખી.

વધુમાં આમ આદમી પાર્ટીના વિદ્યાર્થી નેતા ધાર્મિક માથુકિયાએ જણાવ્યું હતું કે, જેમ આપણે મોસ્ટ IMP લખીને સવાલો વાંચતા હોઈએ છીએ, એ રીતે મોસ્ટ IMP લખીને વિદ્યાર્થીઓને પ્રશ્નપત્ર પહોંચાડવામાં આવ્યા હતા. 12 મોસ્ટ IMP પ્રશ્નોમાંથી 11 પ્રશ્નો પરીક્ષામાં પુછાયા હતા, આ કોઈ સામાન્ય બાબત નથી. તો આ રીતે સરકાર અને સરકારના મળતીયાઓએ એક નવી ટેકનિક અપનાવી છે અને આ નવી ટેકનીકથી પેપર લીક થઈ રહ્યા છે. તો ગુજરાતના યુવાનો અને ખાસ કરીને ગુજરાતના GenZ ને હું કહેવા માગું છું કે હવે ફક્ત દાંઢ વર્ષ સહન કરવાનું છે કારણ કે 2027માં આમ આદમી પાર્ટીને મત આપીને પોતાની તાકાત બતાવીને પેપર લીક કરનારી સરકારને આપણે લીક કરી નાખવાની છે. આ વાત કોઈને કહેતા નહીં પરંતુ અંદરો અંદર સમજી લેજો, 2027માં વિધાનસભામાં આપણે આખી સરકારને લીક કરી નાખવાની છે.

જીવતી વ્યક્તિને મૃત બતાવી મહિલાએ 17.89 લાખનો વીમો પાસ કરાવ્યો, ખોટું મરણ સર્ટી રજૂ

અમદાવાદ | અમદાવાદના કુબેરનગર વિસ્તારમાંથી એક ચૌકાવનારો કોભાંરનો મામલો સામે આવ્યો છે. એક મહિલાએ જીવતી વ્યક્તિને મૃત બતાવીને ખોટું મરણ પ્રમાણપત્ર (ડેથ સર્ટિફિકેટ) રજૂ કરીને અંદાજે 17.79 લાખ રૂપિયાનો ઈન્સ્યોરન્સ ક્લેમ પાસ કરાવી લીધો હતો. આ મામલે સરદારનગર પોલીસે મહિલા સામે ગુનો નોંધીને વધુ તપાસ હાથ ધરી છે.

ઘાટલોડિયામાં રહેતા અને બંધન લાઈફ ઈન્સ્યોરન્સમાં ક્લસ્ટર મેનેજર તરીકે ફરજ બજાવતા હેમ્પીકુમાર ચૌહાણે સરદારનગર પોલીસ સ્ટેશનમાં કુબેરનગરમાં રહેતા વિમલબહેન ભોગેકર સામે ફરિયાદ નોંધાવી છે. ફરિયાદ મુજબ, હોમ ફર્સ્ટ ફાઈનાન્સ કંપની ઈન્સિયા લિમિટેડ મારફતે કુબેરનગરના મનોજ ભોગેકરના નામે 31-05-2025 ના રોજ હોમ લોન લેવામાં આવી હતી. આ લોન સાથે જ બંધન લાઈફ ઈન્સ્યોરન્સ કંપનીનો 17.79 લાખ રૂપિયાનો જીવન વીમો લેવામાં આવ્યો હતો.

આ પોલીસીમાં નોમિની તરીકે આરોપી વિમલબહેનનું નામ રાખવામાં આવ્યું હતું. વીમો લીધાના માત્ર 5 મહિના પછી એટલે કે 21-10-2025 ના રોજ વિમા ધારક મનોજભાઈનું ખોટું મરણ સર્ટી રજૂ કરીને મહિલાએ નોમિની તરીકે ક્લેમ મૂક્યો હતો. આ કેસને 31-12-2025 ના રોજ 17.79 લાખ રૂપિયાનો ક્લેમ મંજૂર કરતા રકમ આરોપી મહિલાના બેંક ખાતામાં જમા થઈ ગઈ હતી.

ભોગાવો નદીના પાણી રસ્તાઓ પર ફરી વળ્યા, આનંદપુર-બુરાનપુરનો માર્ગ બંધ, લોકોને સાવચેત રહેવા અપીલ

ગુજરાત | ઉપરવાસમાં ભારે વરસાદના કારણે ધોલેરા તાલુકાના વણિતળાવ ગામ પાસેથી પસાર થતી ભોગાવો નદીમાં પાણીની આવક સતત વધી રહી છે. નદીના પાણી રસ્તાઓ પર ફરી વળતાં વણિતળાવ ગામનો સંપર્ક અન્ય વિસ્તારોથી કપાઈ ગયો છે અને ગામ ટાપુ જેવી સ્થિતિમાં મુકાઈ ગયું છે. ઘટનાની ગંભીરતાને ધ્યાને લઈ અમદાવાદ ગ્રામ્ય પોલીસ, જિલ્લા પ્રશાસન અને NDRFની ટીમો તાત્કાલિક હરકતમાં આવી ગઈ છે. સ્થાનિક પોલીસ અધિકારીઓ અને જવાનોને સ્થળ પર તહેનાત કરી, ફસાયેલા નાગરિકોને સલામત સ્થળે ખસેડવા માટે યુદ્ધના ધોરણે રેસ્ક્યુ કામગીરી હાથ ધરવામાં આવી છે. સ્થિતિ પર સતત મોનિટરિંગ રાખવામાં આવી રહ્યું છે. ભોગાવો નદીના પાણી એપ્રોચ રોડ પર આવી જતાં આનંદપુર અને બુરાનપુર તરફ જતો માર્ગ બંધ કરી મહિલાએ નોમિની તરીકે ક્લેમ મૂક્યો હતો. આ કેસને 31-12-2025 ના રોજ 17.79 લાખ રૂપિયાનો ક્લેમ મંજૂર કરતા રકમ આરોપી મહિલાના બેંક ખાતામાં જમા થઈ ગઈ હતી.

એક્સપ્રેસ સ્પોર્ટ્સ હાઈલાઈટ

ઈશા સિંઢે વર્લ્ડ કપમાં ગોલ્ડ મેડલ જીત્યો, મનુ ભાકરે બ્રોન્ઝ મેડલ મેળવ્યો

● ભારતે ડબલ પોંડિયમ ફિનિશ કર્યું



(એજન્સી) હેંગઝોઉ । તા. 27

ચીનના હેંગઝોઉ ખાતે યોજાયેલી આંતરરાષ્ટ્રીય શૂટિંગ સ્પર્ધામાં ભારતીય પિસ્તોલ એસિસ ઈશા સિંહ અને મનુ ભાકરે સનસનાટીભર્યું પ્રદર્શન કરીને ભારત માટે ડબલ પોંડિયમ ફિનિશ હાંસલ કર્યું છે. મીડિયા અહેવાલ મુજબ, મહિલાઓની પચીસ મીટર પિસ્તોલ સ્પર્ધામાં ઈશા સિંહ શાનદાર પ્રદર્શન કરતા ગોલ્ડ મેડલ પોતાના નામે કર્યો છે, જ્યારે પેરિસ ઓલિમ્પિકની મેડલ વિજેતા મનુ ભાકરે અતિ સ્પર્ધાત્મક મુકાબલામાં સંઘર્ષ કરીને બ્રોન્ઝ મેડલ જીતીને દેશનું નામ રોશન કર્યું છે. આ શાનદાર જીતથી આંતરરાષ્ટ્રીય મંચ પર ભારતનો દબબતો વધુ મજબૂત બન્યો છે.

આ સ્પર્ધાના પ્રારંભિક તબક્કાથી જ ભારતીય ટુકડીએ પોતાનું ઉત્કૃષ્ટ પ્રમાણ આપીને લીડ મેળવી લીધી હતી. ક્વોલિફાઈંગ રાઉન્ડમાં મનુ ભાકરે પાંચ સો ખાસી પોઈન્ટ સાથે ટોચનું સ્થાન મેળવ્યું હતું, જ્યારે ઈશા સિંહ પાંચ સો પંચાસી પોઈન્ટ સાથે બીજા સ્થાને રહીને આઠ શૂટર્સની ફાઈનલ મેચમાં પ્રવેશ કર્યો હતો. આ ઉપરાંત, રાહી સરનોબતે પણ સારો દેખાવ કર્યો હતો જ્યારે અન્ય ભારતીય ખેલાડીઓએ પણ રેન્કિંગ પોઈન્ટ્સ અંતર્ગત સ્પર્ધામાં ભાગ લઈને નોંધપાત્ર પ્રદર્શન કર્યું હતું અને રાષ્ટ્રીય ટુકડીની તાકાત સાબિત કરી હતી.

ભવિષ્યની તૈયારીઓ અને રાષ્ટ્રીય ગર્વ

હેદરાબાદની એકવીસ વર્ષીય ઈશા સિંહે અગાઉ પણ અનેક રાષ્ટ્રીય અને આંતરરાષ્ટ્રીય રેકોર્ડ બનાવીને પોતાની પ્રતિભા સાબિત કરી છે. મનુ ભાકરનું આ સતત પ્રદર્શન પણ વૈશ્વિક સ્તરે તેમની અડગ માનસિક મજબૂતાઈને દર્શાવે છે. રમતગમત મંત્રાલય અને રાષ્ટ્રીય રાઈફલ એસોસિએશને તમામ વિજેતા ખેલાડીઓને અભિનંદન પાઠવ્યા છે અને આશા વ્યક્ત કરી છે કે આગામી સમયમાં પણ ભારતીય ખેલાડીઓ આવી જ રીતે દેશ માટે ગૌરવ અપાવતા રહેશે.

અસમના મુખ્યમંત્રીએ રૂપામોહી ગોરનું સન્માન કર્યું



ગુવાહાટી । અસમના મુખ્યમંત્રી હિમંતા બિસ્વા સરમા દ્વારા ગુવાહાટીના લોક સેવા ભવન ખાતે આયોજિત એક ભવ્ય અને સન્માન સમારોહમાં માઉન્ટ એવરેસ્ટ સર કરનાર અસમના પ્રથમ મહિલા પર્વતારોહક રૂપામોહી ગોરનું વિશેષ સન્માન કરવામાં આવ્યું છે. તેમની આ અદ્ભુત અને ઐતિહાસિક સિદ્ધિની પ્રશંસા કરતા મુખ્યમંત્રીએ આ સમારોહ દરમિયાન તેમને દસ લાખ રૂપિયાની આર્થિક સહાય અર્પણ કરી હતી. આ પ્રસંગે રાજ્યના અનેકિગ્ગજ નેતાઓ અને અધિકારીઓ ઉપસ્થિત રહ્યા હતા, જેમણે રૂપામોહીની આ સિદ્ધિને સમગ્ર રાજ્ય માટે અત્યંત ગર્વની ક્ષણ ગણાવી હતી. રૂપામોહી ગોરે ઈન્ડો-તિબેટીયન બોર્ડર પોલીસની સર્વપ્રથમ સર્વ-મહિલા આંતરરાષ્ટ્રીય એવરેસ્ટ અભિયાન ટીમની સભ્ય બનવા માટે અથાક પરિશ્રમ કર્યો હતો, જેણે ગત એકવીસમી મેના રોજ સફળતાપૂર્વક વિશ્વના સર્વોચ્ચ શિખર પર ત્રિરંગો લહેરાવ્યો હતો. આ ઐતિહાસિક સફળતા સાથે તેઓ આ પર્વતારોહક ટીમનો હિસ્સો બનીને એવરેસ્ટ સર કરનાર અસમના પ્રથમ મહિલા બન્યા છે. તેમણે પોતાની આ પ્રેરણાદાયી સફર વિશે વાત કરતા જણાવ્યું કે આ મુસાફરી બિલકુલ સરળ નહોતી અને અનેક મુશ્કેલીઓનો સામનો કરીને તેમણે આ મુકામ હાંસલ કર્યો છે.

ભારતના કુલ મેડલની સંખ્યા ત્રણ થઈ

કોમનવેલ્થમાં મીરાબાઈ ચાનુએ ગોલ્ડ, રિષિકાન્તા સિંઘે સિલ્વર જીત્યો

(એજન્સી) નવી દિલ્હી । તા. 27

વેઈટલિફ્ટિંગની ગોલ્ડન ગર્લ તરીકે જાણીતી મીરાબાઈ ચાનુએ ગ્લાસગો કોમનવેલ્થ ગેમ્સમાં શાનદાર પ્રદર્શન કરીને ભારત માટે સૌપ્રથમ ગોલ્ડ મેડલ જીતી લીધો છે, જેનાથી સમગ્ર દેશમાં ઉત્સાહનો માહોલ છવાઈ ગયો છે. મીરાબાઈએ અડતાલીસ કિગ્રા વજન વર્ગની વેઈટલિફ્ટિંગની રોમાંચક ઈવેન્ટમાં કુલ એક સો નેવું કિગ્રા વજન ઉંચકીને એક નવો ગેમ્સ રેકોર્ડ સર્જતાં ગૌરવભેર ગોલ્ડ મેડલ પોતાના નામે કર્યો હતો. જ્યારે બીજી તરફ, ભારતના રિષિકાન્તા સિંઘે પુરુષોની સાઈઠ કિગ્રા વજન વર્ગમાં ઉત્કૃષ્ટ પ્રદર્શન કરીને સિલ્વર મેડલ હાંસલ કર્યો હતો, જેના કારણે રમત જગતમાં ભારતની કીર્તિ વધુ ઉજળી બની છે.

ગ્લાસગો ગેમ્સમાં ભારતીય પદકોની સ્થિતિ

આ શાનદાર સફળતા સાથે ગ્લાસગો ગેમ્સમાં ભારતના કુલ મેડલની સંખ્યા વધીને ત્રણ થઈ ગઈ છે, જેમાં એક ગોલ્ડ, એક સિલ્વર અને એક બ્રોન્ઝ મેડલનો સમાવેશ થાય છે. સૌથી રસપ્રદ અને નોંધપાત્ર બાબત એ છે કે ભારતને અત્યાર સુધીના તમામ

ત્રણેય મેડલ માત્ર લિફ્ટિંગની સ્પર્ધાઓમાં જ મળ્યા છે. ગ્લાસગો કોમનવેલ્થ ગેમ્સમાં આ સાથે જ ભારતે એક જ દિવસે ગોલ્ડ અને સિલ્વર મેડલ જીતીને નવો રેકોર્ડ બનાવ્યો હતો, અને આ બંને પ્રતિષ્ઠિત મેડલ વેઈટલિફ્ટિંગ વિભાગમાંથી જ પ્રાપ્ત થયા હતા.

મીરાબાઈ ચાનુની ઐતિહાસિક સિદ્ધિઓ

અધિકારીક વિગતો અનુસાર, મીરાબાઈ ચાનુએ કોમનવેલ્થ ગેમ્સના ઇતિહાસમાં પોતાની કારકિર્દીનો આ ત્રીજો ગોલ્ડ મેડલ જીતીને અનન્ય ઇતિહાસ રચ્યો છે. તે અગાઉ વર્ષ બે હજાર અઢાર અને વર્ષ બે હજાર બાવીસની કોમનવેલ્થ ગેમ્સમાં પણ ગોલ્ડ મેડલ જીતી ચૂકી છે, જ્યારે વર્ષ ચૌદમાં તેને સિલ્વર મેડલથી સંતોષ માનવો પડ્યો હતો. તેમની આ સતત સફળતા અને અડગ મનોબળ યુ વા



ગુજરાતના ખેલાડીઓએ એશિયન ગેમ્સમાં રચ્યો ઇતિહાસ

(એજન્સી) ગાંધીનગર । તા. 27

ગુજરાતના રમતગમત જગતે એક નવો અને ગૌરવવંતો ઇતિહાસ રચ્યો છે, કારણ કે રાજ્યમાંથી રેકોર્ડબ્રેક નવ ખેલાડીઓ અને એક રિઝર્વ ખેલાડીની આગામી વીસમી એશિયન ગેમ્સ માટે ભારતીય ટીમમાં પસંદગી કરવામાં આવી છે. મીડિયા અહેવાલ મુજબ, આ પ્રતિષ્ઠિત સ્પર્ધા આગામી ઓગણીસ સપ્ટેમ્બરથી ચાર ઓક્ટોબર દરમિયાન જાપાનના આઈચી-નાગોયા ખાતે યોજાનાર છે. આ મોટી સિદ્ધિ રાજ્યની રમતગમત ક્ષેત્રે થયેલી અદ્ભુત પ્રગતિ દર્શાવે છે, કારણ કે બાર વર્ષ પહેલાં વર્ષ ચૌદમાં યોજાયેલી એશિયન ગેમ્સમાં ગુજરાતમાંથી માત્ર ત્રણ જ પ્રતિનિધિઓ સામેલ હતા, અને આજે તે સંખ્યામાં મોટો વધારો થયો છે.

રમતગમત વિકાસની લાંબા ગાળાની નીતિઓ

આ ઐતિહાસિક ક્ષણ પર ખુશી વ્યક્ત કરતા ગુજરાતના નાયબ મુખ્યમંત્રી હર્ષ સંઘવીએ જણાવ્યું હતું કે આ સફળતા રાજ્યમાં વર્ષોથી રમતગમતના વિકાસ માટે કરવામાં આવેલી લાંબા ગાળાની મહેનત અને રોકાણનું પરિણામ છે. ભૂતકાળમાં શરૂ કરાયેલી અર્થસભર પહેલો જેમ કે ખેલ મહાકુંભ અને શક્તિદ્રૂત યોજનાના માધ્યમથી પાયાના સ્તરેથી રમતવીરોને શોધીને તેમને પ્રોત્સાહન આપવામાં આવ્યું હતું. વર્તમાન સરકાર પણ મુખ્યમંત્રી ભૂપેન્દ્ર પટેલના નેતૃત્વ હેઠળ રમતગમતના આ માળખાને વધુ મજબૂત બનાવી રહી છે, જેમાં અત્યાધુનિક ઈન્ફ્રાસ્ટ્રક્ચર અને ઉત્તમ પ્રશિક્ષણ કાર્યક્રમોનો સમાવેશ થાય છે.

ગુજરાત સરકાર આગામી સમયમાં રમતગમતના ક્ષેત્રમાં વૈશ્વિક સ્તરનું હબ બનવા માટે યુદ્ધના ધોરણે તૈયારી કરી રહી છે, અને રાજ્ય આગામી વર્ષોમાં અન્ય મોટી આંતરરાષ્ટ્રીય સ્પર્ધાઓનું આયોજન કરવા માટે પણ સજ્જ થઈ રહ્યું છે. સરકારનો મુખ્ય ઉદ્દેશ માત્ર ખેલાડીઓને તાલીમ આપવાનો નથી, પરંતુ એક એવું સંપૂર્ણ ઇન્ફ્રાસ્ટ્રક્ચર બનાવવાનો છે જ્યાં યુવા ખેલાડીઓ આંતરરાષ્ટ્રીય મંચ પર દેશનું નામ રોશન કરી શકે.

ખેલાડીઓ માટે હંમેશા પ્રેરણારૂપ સાબિત થયા છે, અને તેમણે ફરી એકવાર સાબિત કરી દીધું છે કે ભારતીય મહિલાઓ વૈશ્વિક સ્તરે દેશનું નામ રોશન કરવા માટે સંપૂર્ણપણે સક્ષમ છે.

અન્ય ભારતીય ખેલાડીઓનું પ્રદર્શન

મીરાબાઈ ઉપરાંત રિષિકાન્તા સિંઘે પણ સાઈઠ કિગ્રા વજન વર્ગમાં કુલ બાસઠ કિગ્રાથી વધુ વજન લિફ્ટ કરતાં સન્માનજનક બીજું સ્થાન મેળવ્યું હતું, જો કે મલેશિયાના ખેલાડીએ બે સો ત્રેતાળીસ કિગ્રા વજન લિફ્ટ કરીને નવા રેકોર્ડ સાથે ગોલ્ડ મેડલ જીતી લીધો હતો. આ ઉપરાંત, અગાઉ ઝંડુ કુમારે પેરા પાવરલિફ્ટિંગની હેવિવેઈટ કેટેગરીમાં ઉત્કૃષ્ટ દેખાવ કરીને ભારત માટે બ્રોન્ઝ મેડલ મેળવ્યો હતો. પ્રશાસન અને રમતગમત મંત્રાલય દ્વારા તમામ વિજેતા ખેલાડીઓને ભવિષ્યની સ પ ધ ા ા ઓ મ ા ટે શુ ભે ર છ ા ઓ પાઠવવામાં આવી છે.

ગુજરાતના રમતવીરો નશાના દલદલમાં ફસાયા, તેર રમતવીરો પ્રતિબંધિત ડ્રગ્સમાં કેન્દ્રીય રમતગમત મંત્રાલયનો ઘટસ્ફોટ

(એજન્સી) ગાંધીનગર । તા. 27

ગુજરાતના ખેલજગતમાં મેડલ જીતવાની ઘેલછાએ રમતવીરોને નશાના ખતરનાક દલદલમાં ધકેલી દીધા છે, જેના કારણે તેમના શરીર અને કારિયર બંને અત્યારે દાવ પર લાગી ગયા છે. મીડિયા અહેવાલ મુજબ, તાજેતરમાં કરવામાં આવેલા ડોપ ટેસ્ટ કરતાં એવું માલુમ પડ્યું છે કે ગુજરાતમાં તેર રમતવીરો પ્રતિબંધિત નશીલી દવાઓનો ઉપયોગ કરતા રંગેહણ ઝડપાયા છે. આ સનસનીપેજ ઘટસ્ફોટે ગુજરાત સ્પોર્ટ્સ ઓથોરિટી સહિત સમગ્ર વહીવટી તંત્રને હચમચાવી મૂક્યું છે અને રમત જગતમાં ચિંતાનું મોજું ફરી વળ્યું છે.

દોડ, લાંબી કૂદ અને વેઈટલિફ્ટિંગ જેવી વધુ શારીરિક ક્ષમતા માગી લેતી રમતોના ખેલાડીઓ આ દૂષણમાં સૌથી વધુ સપડાયા હોવાનું સામે આવ્યું છે. મેદાન પર હરીફોને પછાડવા અને શરીરમાં કુદરતી ક્ષમતા કરતાં બમણી હોઈ પેદા કરવા માટે ખેલાડીઓ મોંઘા અને જીવલેણ

યુપીટી ટીટી લીગની સફળતા પર રાજીવ શુક્લા ખુશ

(એજન્સી) લખનૌ । તા. 27

ભારતીય ક્રિકેટ કંટ્રોલ બોર્ડના ઉપાધ્યક્ષ રાજીવ શુક્લાએ ઉત્તર પ્રદેશના યુવા ક્રિકેટરોને વિકસાવવામાં અને તેમને આગળની તકો મેળવવામાં મદદ કરવા બદલ યુપીટી ટવીટી લીગની ભૂમિકાની ભારે પ્રશંસા કરી છે. મીડિયા અહેવાલ મુજબ, આ આગામી ચોથી સીઝન આગામી ચોદમી ઓગસ્ટથી શરૂ થવા જઈ રહી છે, જેમાં કાશી રૂદ્રાસ અને મેરુત મેવેરિક્સ વચ્ચે ઉદ્ઘાટન મેચ રમાશે. રાજીવ શુક્લાએ જણાવ્યું હતું કે આ લીગે છેલ્લા ત્રણ વર્ષમાં જે સકારાત્મક પ્રભાવ પાડ્યો છે તે સૌની સામે છે અને આ વર્ષે એકમાત્ર ઉત્તર પ્રદેશના અઢાર ખેલાડીઓએ આઈપીએલમાં ભાગ લીધો હતો, જે આ ટૂર્નામેન્ટની મોટી સફળતા દર્શાવે છે.

ટૂર્નામેન્ટના ભવિષ્ય વિશે વાત કરતા રાજીવ શુક્લાએ જણાવ્યું હતું કે ભવિષ્યમાં ટીમોની સંખ્યા વધારવાની શક્યતાઓ હજુ ખુલ્લી છે. જો ગવર્નિંગ કાઉન્સિલ છ કરતાં વધુ ટીમો સુધી વિસ્તરણ કરવાની ભલામણ કરશે, તો એપેક્સ કાઉન્સિલ ચોક્કસપણે તેના પર વિચાર કરશે. અમારો મુખ્ય ઉદ્દેશ્ય હંમેશાં વિસ્તરણ કરતા પહેલા એક મજબૂત અને ટકાઉ લીગ બનાવવાનો રહ્યો છે. આ ઉપરાંત, આગામાં હરાજનું આયોજન કરવા પાછળનો હેતુ પણ રાજ્યના વધુ ભાગોમાં ક્રિકેટને પ્રોત્સાહન



આપવાનો અને ત્યાંની માળખાકીય સુવિધાઓને મજબૂત કરવાનો હતો. ચોવીસ દિવસ સુધી ચાલનારી આ રોમાંચક ટૂર્નામેન્ટમાં ચોત્રીસ મેચો રમાશે, જેમાં તેર ડબલ-હેડર દિવસો અને આઠ સિંગલ-હેડર મેચ દિવસોનો સમાવેશ થાય છે. ઉદ્ઘાટન સમારોહ અને લીગનો પ્રથમ તબક્કો લખનૌના પ્રખ્યાત ભારત રત્ન શ્રી અટલ બિહારી વાજપેયી એકાના ક્રિકેટ સ્ટેડિયમમાં યોજાશે. ત્યારબાદ ટૂર્નામેન્ટ કાનપુરના ગ્રીન પાર્ક સ્ટેડિયમમાં ખસેડવામાં આવશે, જ્યાં પ્લેઓફ અને ફાઈનલ સહિતની આગામી મેચો રમાશે. ત્રીજી સપ્ટેમ્બરે ક્વોલિફાયર પ્રથમ અને એલિમિનેટર રમાશે, ચોથી સપ્ટેમ્બરે ક્વોલિફાયર બીજું રમાશે, અને છઠ્ઠી સપ્ટેમ્બરે કાનપુર ખાતે ભવ્ય ગ્રાન્ડ ફાઈનલ તથા સમાપન સમારોહ

યુપીસીએ સ્પીડ હન્ટ અભિયાનની મોટી સફળતા

રાજ્યભરમાંથી પ્રતિભાશાળી ઝડપી બોલરોને શોધવા માટે શરૂ કરવામાં આવેલા યુપીસીએ સ્પીડ હન્ટ અભિયાનની પ્રશંસા કરતા રાજીવ શુક્લાએ જણાવ્યું હતું કે આ પહેલ ખૂબ જ સફળ સાબિત થઈ છે. રાજ્યના ખૂણે-ખૂણેથી ઝડપી બોલરોની ઓળખ કરવામાં આવી છે અને આ વર્ષે આઠત્રીસ બોલરો, જેઓ સતત એક સો ચોત્રીસ કિલોમીટર પ્રતિ કલાકની ઝડપે બોલિંગ કરે છે, તેઓ હરાજીમાં સ્થાન મેળવવામાં સફળ રહ્યા છે. આ દર્શાવે છે કે ઉત્તર પ્રદેશના દરેક ખૂણામાંથી પ્રતિભાશાળી ખેલાડીઓ માટે હવે યુપીટી ટવીટી લીગ અને આઈપીએલ સુધી પહોંચવાનો સીધો માર્ગ ખુલ્લો થઈ ગયો છે.



ડ્રગ્સના ઈન્જેક્શન તેમજ ગોળીઓ લઈ રહ્યા છે. સ્નાયુઓનો વિકાસ ઝડપી કરવા, ફેફસા અને લોહીમાં ઓક્સિજન વધારી થાક ગાયબ કરવા અને નર્વસ સિસ્ટમને ઉત્તેજિત કરી ત્વરિત સ્ફૂર્તિ લાવવા માટે ખેલાડીઓ પ્રતિબંધિત દવાઓનો અયોગ્ય ઉપયોગ કરી રહ્યા છે, જે તેમના સ્વાસ્થ્ય માટે ઘાતક સાબિત થઈ રહ્યું છે. કેન્દ્રીય રમતગમત મંત્રાલયના જણાવ્યાનુસાર, એથ્લીટ્સ પ્રતિબંધિત દવાઓનો ઉપયોગ કરે છે કે કેમ તે ચકાસવા માટે નિયમિતપણે ડોપ ટેસ્ટ કરવામાં આવતા હોય છે. છેલ્લાં ત્રણેક વર્ષમાં દેશમાં મોટી સંખ્યામાં ખેલાડીઓના ડોપ ટેસ્ટ કરાયા હતા, જેમાં ત્રણેક વર્ષમાં ડોપ ટેસ્ટ કરાતાં ગુજરાતના તેર એથ્લીટ્સ પ્રતિબંધિત નશીલી દવાઓનો ઉપયોગ કરતા હોવાનું બહાર આવ્યું હતું. વર્ષ બે હજાર ચોવીસમાં છ પોઝિટિવ કેસ, વર્ષ બે હજાર પચીસમાં પાંચ અને વર્ષ બે હજાર છવીસમાં બે પોઝિટિવ કેસ નોંધાયા છે. જોકે, આ ગંભીર મામલે ગુજરાત સ્પોર્ટ્સ ઓથોરિટીએ હજુ સુધી કોઈ સ્પષ્ટ ખુલાસો કર્યો નથી, જે વહીવટી લાપરવાહી દર્શાવે છે.

આંતરરાષ્ટ્રીય હોકી જગત સાથે જોડાણ

ચંડીગઢમાં ઇન્ડિયા હોકી 360 ફેસ્ટિવલ યોજાશે, ખેલાડીઓ અને પ્રશિક્ષકો માટે નવી તકો

(એજન્સી) ચંડીગઢ । તા. 27

ભારતના રમતગમત જગતમાં એક નવા યુગની શરૂઆત કરતા ચંડીગઢ ખાતે આગામી પહેલીથી બીજા ઓગસ્ટ દરમિયાન પ્રથમવાર ‘ઇન્ડિયા હોકી ૩૬૦ ફેસ્ટિવલ’નું ભવ્ય આયોજન કરવામાં આવ્યું છે. આ મહોત્સવમાં વૈશ્વિક સ્તરના આઈસ હોકી અને રોલર હોકીના દિગ્ગજ નેતાઓ એક જ મંચ પર ઉપસ્થિત રહેશે, જે દેશના યુવા ખેલાડીઓ, પ્રશિક્ષકો અને રમતપ્રેમી પરિવારો માટે નવી તકોના દાર ખોલશે. આ મહત્વપૂર્ણ આયોજનનો મુખ્ય ઉદ્દેશ્ય ભારતમાં આ રમતોના દીર્ઘકાલીન વિકાસને વેગ આપવાનો અને સ્થાનિક સમુદાયને આંતરરાષ્ટ્રીય સ્તરની કુશળતા પૂરી પાડવાનો છે.

આ મહોત્સવનું સહ-આયોજન મુંબઈ, ન્યૂયૉર્ક અને લોસ એન્જલસમાં કાર્યાલયો ધરાવતી જાણીતી સ્પોર્ટ્સ કંપાનિયો ઈમ્પેક્ટિંગ સ્પોર્ટ્સ અને અગ્રણી પ્રસારકર્તા દ્વારા સંયુક્ત રીતે કરવામાં આવી રહ્યું છે. આ ફેસ્ટિવલ દ્વારા ભારતની આઈસ હોકી અને રોલર હોકી સમુદાયને આંતરરાષ્ટ્રીય સંસ્થાઓ તથા વ્યાવસાયિક પ્રશિક્ષકો સાથે જોડવામાં આવશે. આયોજકોના જણાવ્યા



અનુસાર, આ પહેલથી ઉત્તર અમેરિકાની હોકી દુનિયા સાથે ભારતીય રમતગમત સમુદાયના સંબંધો વધુ મજબૂત બનશે અને ગ્રાઉન્ડ સ્તરે ખેલાડીઓનો સર્વાંગી વિકાસ થશે.

સુત્રો દ્વારા પ્રાપ્ત વિગતો અનુસાર, આ વૈશ્વિક ફેસ્ટિવલને આઈસ હોકીની સૌથી પ્રતિષ્ઠિત સંસ્થાઓ, નેશનલ હોકી લીગ અને વિશ્વ પ્રસિદ્ધ બ્રાન્ડ્સનું સત્તાવાર સમર્થન પ્રાપ્ત થયું છે. આ મહોત્સવમાં વિશિષ્ટ કોચ તરીકે હેરી મહેશ ભાગ લેશે, જેઓ ખેલાડીઓના વિકાસ માટે વિશેષ સત્રોનું સંચાલન કરશે અને કોચિંગ સમિટ દરમિયાન પોતાના વ્યાવસાયિક વિચારો રજૂ કરશે.

ભારે પૂરમાં દસ લોકોનાં મોત, દુર્ઘઝોઉ શહેરમાં ભેખડો ધસી પડી દક્ષિણ ચીનમાં નોંઠિલ વાવાઝોડું ત્રાટક્યું

(એજન્સી) ઝવાંગઝુ । તા. 27

ચીનના દક્ષિણ પ્રાંત ગુઆન્ગડોન્ગમાં રવિવારે વહેલી સવારે ધસી આવેલા ચક્રવાત નોંઠિલમાં ભેખડો પડતા અને ભારે વરસાદથી આવેલા પૂરમાં દસ લોકોનાં મોત થયા હતા, જેના કારણે સમગ્ર વિસ્તારમાં હાહાકાર મચી ગયો છે. મીડિયા અહેવાલ મુજબ, આ વર્ષે અત્યાર સુધી ચીન પર ત્રાટકેલા બારમાં તથા સૌથી શક્તિશાળી ચક્રવાત નોંઠિલના લીધે ગુઆન્ગડોન્ગના હુઈઝોઉ શહેરમાં ભેખડો ધસી પડી હતી અને પ્રાંતના મોટા ભાગના વિસ્તારોમાં જોરદાર પવન ફૂંકાયો તથા ભારે વરસાદ તૂટી પડ્યો હતો. આ કુદરતી આફતના કારણે સામાન્ય જનજીવન સંપૂર્ણપણે અસ્તવ્યસ્ત થઈ ગયું છે અને પ્રશાસન દ્વારા રાહત કામગીરી યુદ્ધના ધોરણે શરૂ કરવામાં આવી છે.

ચીનના નેશનલ કમિશન ફોર ડિઝાસ્ટર પ્રીવેન્શન,

રિડકશન એન્ડ રીલિફે ગુઆન્ગડોન્ગ માટે ચોથા સ્તરની નેશનલ ડિઝાસ્ટર રીલિફ ઈમરજન્સી રિસ્પોન્સને સક્રિય કરી દીધી છે. જાણકારોના મતે, ચાર સ્તરીય ઈમરજન્સી રિસ્પોન્સ સિસ્ટમમાં ચોથું સ્તર એ સૌથી ઓછું ગંભીર સ્તર ગણવામાં આવે છે, જ્યારે પ્રથમ સ્તર એ સૌથી વધુ કટોકટીયુક્ત પરિસ્થિતિ દર્શાવે છે. ચક્રવાત નોંઠિલના લીધે ગુઆન્ગડોન્ગ પ્રાંતમાં ભેખડો ધસી પડતા તથા દક્ષિણ ચીનના મોટા ભાગના વિસ્તારોમાં મૂશળધાર વરસાદ વરસી પડતા સમગ્ર ગુઆન્ગડોન્ગ પ્રાંતમાં હાઈ-સ્પીડ રેલવે સેવા અને વિમાની ઉડ્ડયનો અનિશ્ચિત સમય માટે રદ કરવામાં આવ્યા છે.

હવામાન વિભાગની ચેતવણી અને પવનની ઝડપ

રાષ્ટ્રીય હવામાન કેન્દ્રે આ વર્ષના ચક્રવાત માટે એનું પ્રથમ રેડ એલર્ટ શનિવારે સાંજે જ જારી કરી દીધું હતું.



ત્યારબાદ ચક્રવાત નોંઠિલ ધીમે ધીમે શમવા માંડતા એલર્ટની ગંભીરતા ઘટાડીને ઓરેન્જ અને પછી યલો કરવામાં આવી હતી. ચીનની ચાર સ્તરીય સંયુક્ત ચેતવણી-પદ્ધતિમાં રેડ મહત્તમ એલર્ટનું પ્રતીક છે, એ પછીના ક્રમે ઓરેન્જ, યલો તથા બ્લુ એલર્ટ આવે છે. આ ભયાનક ચક્રવાતના પગલે એક સો બાસઠ કિલોમીટર પ્રતિ કલાકની અતિશય ઝડપે પવન ફૂંકાયા

ન્યૂઝ બ્રીફ

અમેરિકાના સિએટલમાં ફૂડ ફેસ્ટિવલ દરમિયાન ગોળીબાર



સિએટલ | અમેરિકાના સિએટલ શહેરમાંથી એક અત્યંત દુઃખદ અને ચોંકાવનારા સમાચાર સામે આવ્યા છે. અહીં આયોજિત વાર્ષિક ‘બાઈટ ઓફ સિએટલ ફૂડ ફેસ્ટિવલ’ દરમિયાન એક અજ્ઞાત બંદૂકધારીએ અચાનક અંધાધૂંધ ગોળીબાર કર્યો હતો. મીડિયા રિપોર્ટ્સ મુજબ, આ ભીષણ ગોળીબારની ઘટનામાં બે લોકોના ઘટનાસ્થળે જ કરૂણ મોત થયા છે, જ્યારે ઓછામાં ઓછા પાંચ અન્ય નાગરિકો ગંભીર રીતે ઘાયલ થયા છે. આ ઘટનાને કારણે સ્થાનિક વિસ્તારમાં ભારે સન્નાટો અને ડરનો માહોલ છવાઈ ગયો છે. આ કરૂણ ઘટના સ્થાનિક સમય અનુસાર રવિવારે સાંજે આશરે છ વાગ્યે સિએટલ સેન્ટર આર્મરી બિલ્ડિંગની બિલડુલ બહાર બની હતી. તે સમયે વાર્ષિક ફૂડ ફેસ્ટિવલનો ભરપૂર આનંદ માણવા માટે હજારોની વિશાળ સંખ્યામાં લોકો એકઠા થયા હતા. અચાનક થયેલા ફાયરિંગને કારણે ઉજવણીનો માહોલ ક્ષણભરમાં માતમમાં ફેરવાઈ ગયો હતો અને લોકોમાં ભારે અફરાતફરી તથા નાસભાગ મચી ગઈ હતી. ઘટનાની ગંભીરતાને જોઈને તુરંત જ પોલીસ અને ઈમરજન્સી સેવાઓની ટીમોએ તાત્કાલિક સ્થળ પર પહોંચીને મોટા પાયે રાહત તથા બચાવ કામગીરી હાથ ધરી હતી.

તાઇવાનની આસપાસ ચીની જહાઝો અને વિમાનો દેખાયા



તાઈપેઈ | તાઈવાનના રક્ષણ મંત્રાલય દ્વારા જાહેર કરવામાં આવેલા તાજેતરના અહેવાલ મુજબ, તાઈવાનની આસપાસના વિસ્તારમાં ચીનના સાત નૌકાદળના જહાજો, ચાર સત્તાવાર જહાજો અને ત્રણ લડાયક વિમાનોની હાજરી નોંધવામાં આવી છે. સોમવારે સવાર સુધીમાં નોંધાયેલી આ સૈન્ય હિલચાલમાં ચીની વિમાનોમાંથી એક વિમાને તાઈવાનની મધ્ય રેખાને ઓળંગીને તેના નેત્રત્વ ભાગના હવાઈ રક્ષણ ઓળખ ક્ષેત્રમાં પ્રવેશ કર્યો હતો. આ ઘટનાને કારણે આંતરરાષ્ટ્રીય રાજકારણમાં ફરી એકવાર તણાવની સ્થિતિ સર્જાઈ છે અને તાઈવાનની સૈન્ય પ્રશાસન દ્વારા આ સમગ્ર પરિસ્થિતિ પર અત્યંત કડક નજર રાખવામાં આવી રહી છે. ચીન દ્વારા તાઈવાનની આસપાસ સતત સૈન્ય દબાણ વધારવામાં આવી રહ્યું છે અને છેલ્લા કેટલાક દિવસોમાં આ પ્રકારની ગતિવિધિઓમાં સતત વધારો જોવા મળ્યો છે. અગાઉના દિવસોમાં પણ તાઈવાનની સરહદ નજીક મોટી સંખ્યામાં ચીની વિમાનો અને યુદ્ધ જહાજોની અવરજવર નોંધાઈ હતી, જેમાંથી અનેક વિમાનોએ નિયત મધ્ય રેખાને ઓળંગી હતી.

ત્રણ લાખથી વધુ લોકો બેઘર બન્યા

યુરોપના જંગલોમાં ભીષણ આગ લાગી છે, સ્પેનમાં ઈમરજન્સી જાહેર

(એજન્સી) મેડ્રિડ । તા. 27

યુરોપના બે મહત્વપૂર્ણ દેશો ફ્રાન્સ અને સ્પેનના જંગલોમાં લાગેલી ભયાનક આગે અત્યંત વિકરાળ સ્વરૂપ ધારણ કરી લીધું છે, જેના કારણે સમગ્ર મહાદ્વીપમાં ચિંતાનું મોજું ફરી વળ્યું છે. મીડિયા અહેવાલ મુજબ, આ કુદરતી આફતના કારણે ત્રણ લાખથી વધુ લોકો બેઘર થયા છે, જ્યારે અઢી લાખથી વધુ નાગરિકોને તાત્કાલિક અસરથી સુરક્ષિત સ્થળે સ્થળાંતરિત કરવાની ફરજ પડી છે. સ્થિતિની ગંભીરતા અને ભયાનકતાને ધ્યાનમાં રાખીને સ્પેનની સરકારે દેશના ઈતિહાસમાં પહેલીવાર રાષ્ટ્રીય વાઈલ્ડફાયર ઈમરજન્સી જાહેર કરી છે, જેથી રાહત અને બચાવ કામગીરીને વધુ વેગ આપી શકાય.

ફ્રાન્સમાં અટચાંસુધી અસંખ્ય જમીન ખાખ

અહેવાલો અનુસાર, ફ્રાન્સમાં સ્થિતિ અત્યંત ગંભીર અને ચિંતાજનક બની ગઈ છે. બોર્ડોક્સ શહેરની આસપાસ અને દક્ષિણપશ્ચિમના ગિરોન્ડે ક્ષેત્રમાં આગ અચાનક ખૂબ જ ઝડપથી ફેલાઈ હતી. દેશમાં અત્યાર સુધીમાં અઢાણું હજાર હેક્ટર જમીન બળીને સંપૂર્ણપણે ખાખ થઈ ગઈ છે, જે ફ્રાન્સના ઈતિહાસમાં એક નવો અને દુઃખદ રેકોર્ડ છે. ફ્રાન્સના ગૃહ મંત્રીએ સોશિયલ મીડિયા પર માહિતી આપતાં જણાવ્યું કે દેશભરમાં આગ બેઝાબૂ બની રહી છે અને પરિસ્થિતિ હજુ પણ અત્યંત નાજુક છે, જેના પર કાબૂ મેળવવા માટે ફાયર ફાયટિંગની ટીમો દિવસ-રાત ભારે જહેમત ઉઠાવી રહી છે.

સ્પેનમાં વ્યાપક નુકસાન અને નવી આગ

સ્પેનમાં મેડ્રિડ, અવિલા અને પૂર્વીય દરિયાકાંઠાના શહેર વેલેન્સિયા નજીક ભીમણ આગ ફેલાઈ છે. સ્પેનના પ્રધાનમંત્રીએ અવિલા પ્રાંતની મુલાકાત લીધા બાદ ગંભીર ચેતવણી આપી હતી કે દેશ માટે હજુ વધુ મુશ્કેલ સમય આગળ આવી રહ્યો છે. અત્યાર સુધીમાં સ્પેનમાં એક લાખ ત્રીસ હજાર



હેક્ટર જમીન આગની લપેટમાં આવીને બળી ગઈ છે. સપ્તાહના અંતે વેલેન્સિયા નજીક લાગેલી નવી આગને કારણે વધુ પંદર હજાર લોકોને સુરક્ષિત સ્થળો પર ખસેડવામાં આવ્યા છે. વાતાવરણમાં સતત ફૂંકાઈ રહેલા જોરદાર પવનોને કારણે આગ વધુ ઝડપથી ભડકી રહી છે અને કાબૂમાં લેવામાં ભારે મુશ્કેલી પડી રહી છે.

આંતરરાષ્ટ્રીય સહયોગ અને રાહત કાર્ય

આ ગંભીર સંકટને પહોંચી વળવા માટે યુરોપિયન

યુનિયનના અન્ય સભ્ય દેશો તાત્કાલિક મદદ માટે આગળ આવ્યા છે. ફ્રાન્સ અને સ્પેનને તાત્કાલિક રાહત આપવા માટે મિત્ર દેશો દ્વારા વિશેષ વિમાનો, અદ્યતન ફાયર ફાઈટિંગ ક્રૂ અને અત્યાધુનિક ઈમરજન્સી વાહનોની મદદ મોકલવામાં આવી રહી છે. પ્રશાસન દ્વારા પ્રભાવિત વિસ્તારોમાં તબીબી સહાય અને ખાદ્ય સામગ્રી પહોંચાડવાની વ્યવસ્થાઓ પણ યુદ્ધના ધોરણે કરવામાં આવી રહી છે, જેથી અસરગ્રસ્ત પરિવારોને પ્રાથમિક રાહત મળી રહે.

ઈરાને હિઝબુલ્લાહને આપ્યું ખુલ્લું સમર્થન, મિડલ ઈસ્ટમાં તણાવ વધ્યો, અમેરિકા અને ઈરાન વચ્ચે મંત્રણા

(એજન્સી) તેહરાન । તા. 27

મિડલ ઈસ્ટમાં ચાલી રહેલા ભારે તણાવ વચ્ચે ઈરાનના સર્વોચ્ચ નેતા મોજતબા ખામેનેઈએ હિઝબુલ્લાહના લડાયકોના સમર્થનમાં એક અત્યંત મહત્વપૂર્ણ નિવેદન જારી કર્યું છે. સોશિયલ મીડિયા પ્લેટફોર્મ પર તેમણે સ્પષ્ટ કર્યું છે કે હિઝબુલ્લાહના લડાયકોનું રક્ષણ કરવું અને લેબેનોનની પ્રાદેશિક અખંડિતતા જાળવવી એ ઈરાનની મુખ્ય વ્યૂહરચના છે. આ સાથે જ તેમણે ઈઝરાયલને લેબેનોન સામેની પોતાની તમામ લશ્કરી કાર્યવાહી કોઈ પણ શરત વગર તાત્કાલિક ધોરણે બંધ કરવા માટે કડક શબ્દોમાં માગ કરી છે. આ ઘટનાક્રમને કારણે આંતરરાષ્ટ્રીય રાજકારણમાં ગરમાવો આવી ગયો છે અને સમગ્ર ક્ષેત્રની નજર હવે આગામી પગલાં પર છે.

છેલ્લા કેટલાક સમયથી મધ્ય પૂર્વના દેશોમાં યુદ્ધ જેવું વાતાવરણ સર્જાયું છે અને અનેક સ્તરે હુમલાઓ થઈ રહ્યા છે. હિઝબુલ્લાહના



મહાસચિવ અને અન્ય કમાન્ડરો દ્વારા મોકલવામાં આવેલા પત્રના જવાબમાં, અલી ખામેનેઈએ હિઝબુલ્લાહની ધીરજ, ગૌરવ અને બહિદાનના ખુલ્લા મનથી વખાણ કર્યા હતા. તેમણે આ સંગઠનને ઈઝરાયલ સામેના પ્રતિકારની એક અડીખમ યદ્ધાન ગણાવ્યું હતું. ભૂતપૂર્વ નેતાઓને શ્રદ્ધાંજલિ આપતા તેમણે કહ્યું કે, લડાયકોના

સમર્પણને કારણે જ આજે હિઝબુલ્લાહ એક વિશાળ વટવૃક્ષ બની ગયું છે અને જિહાદ તથા પ્રતિકાર સિવાય બીજી કોઈ રસ્તો નથી.

સૂત્રો દ્વારા પ્રાપ્ત વિગતો અનુસાર, છેલ્લા બે-ત્રણ દિવસથી અમેરિકા અને ઈરાન વચ્ચે સામાસામે થતા હુમલાઓ અટકી ગયા છે. સંયુક્ત રાષ્ટ્રમાં અમેરિકન પ્રમુખના દૂત તથા અન્ય વિદેશી નેતાઓએ સંકેત આપ્યા છે કે શાંતિ વાટાઘાટો માટે થોડી તક આપવામાં આવી રહી છે. બીજી તરફ, ઈરાનના વિદેશ મંત્રાલયે પુષ્ટિ કરી છે કે મધ્યસ્થીઓ મારફતે તેહરાન અને વોશિંગ્ટન વચ્ચે પરોક્ષ રીતે સંદેશાઓની આપ-લે ચાલુ છે. જોકે, ઈરાને એ પણ સ્પષ્ટ કર્યું છે કે તેમને અમેરિકાના ઈરાદાઓ પર હજુ પણ ભારે આશંકા છે અને તેઓ કોઈપણ સ્થિતિ માટે તૈયાર છે. આવતીકાલે ઈઝરાયલના વડાપ્રધાન વોશિંગ્ટન ખાતે અમેરિકન પ્રમુખ સાથે મહત્વની મુલાકાત કરશે.

ઈસરો અને નાસાનો ખુલાસો વેનેઝુએલામાં ભૂકંપથી જમીન બે ફૂટ ખસી ગઈ



(એજન્સી) કરાકસ । તા. 27

વેનેઝુએલામાં તાજેતરમાં આવેલા બે વિનાશક ભૂકંપને લઈને ભારતીય અંતરિક્ષ એજન્સી ઈસરો અને અમેરિકન અંતરિક્ષ એજન્સી નાસાના સંયુક્ત મિશન નાઈસાર સેટેલાઈટ એક ચોંકાવનારો ખુલાસો કર્યો છે, જેનાથી સમગ્ર વૈજ્ઞાનિક જગતમાં ચર્ચા શરૂ થઈ ગઈ છે. સેટેલાઈટ ડેટાના વિશ્લેષણ પરથી સામે આવ્યું છે કે આ ભીષણ ભૂકંપના કારણે કેટલીક જગ્યાઓએ જમીન લગભગ સાઠ સેન્ટીમીટર એટલે કે આશરે બે ફૂટ સુધી ખસી ગઈ હતી. જમીનના આ મોટા વિસ્થાપનને કારણે જ દેશની રાજધાની કરાકસ અને લા ગુએરા જેવા મુખ્ય વિસ્તારોમાં ભારે તારાજ સર્જાઈ હતી અને અસંખ્ય મકાનો જમીનદોસ્ત થઈ ગયા હતા.

ભૂકંપ પડેલા અને પછીના સેટેલાઈટ ડેટાનો અભ્યાસ

વિશેષજ્ઞોએ ચોવીસ જૂને આવેલા ભૂકંપ પહેલાં અને પછી નાઈસાર સેટેલાઈટ દ્વારા લેવાયેલી પૃથ્વીની તસવીરોનો ઊંડાણપૂર્વક અભ્યાસ કર્યો હતો. આ માટે તેર અને અઢાર જૂનના ડેટાની સરખામણી પચ્ચીસ અને ત્રીસ જૂને મેળવેલા ડેટા સાથે કરવામાં આવી હતી. જેથી ભૂકંપના કારણે પૃથ્વીની સપાટી પર થયેલા ભૌગોલિક ફેરફારોને સચોટ રીતે સમજ શકાય. આ તુલનાત્મક અભ્યાસથી સ્પષ્ટ થયું કે કુદરતી આફત કેટલી ભયાનક હતી અને તેના કારણે પૃથ્વીના ભૂગર્ભમાં કેવા મોટા સ્તરીય ફેરફારો આવ્યા છે.

બે શક્તિશાળી આંચકા અને વ્યાપક હોનારત

ઉલ્લેખનીય છે કે ચોવીસ જૂને ઉત્તરીય વેનેઝુએલામાં સાત

ટેકનોલોજીનો ઉપયોગ અને વૈજ્ઞાનિક વિશ્લેષણ

જમીનની સપાટીમાં થયેલા અત્યંત સૂક્ષ્મ ફેરફારોને માપવા માટે વૈજ્ઞાનિકોએ અદ્યતન ઈન્ટરફેરોમેટ્રિક સિન્થેટિક અપર્ચર રડાર ટેકનોલોજીનો ઉપયોગ કર્યો હતો. આ ટેકનોલોજીમાં સેટેલાઈટ જ્યારે વારંવાર એક જ સ્થળ પરથી પસાર થાય છે, ત્યારે જમીન અને સેટેલાઈટ વચ્ચેના અંતરમાં થતા ફેરફારને ચોક્કસાઈથી નોંધવામાં આવે છે. આ પ્રથમ વખત બન્યું છે જ્યારે કોઈ મોટો ભૂકંપ આવ્યા બાદ જમીન પર થયેલા ફેરફારોનું મેપિંગ કરવા માટે આ મિશનની અર્જન્ટ રિસ્પોન્સ સિસ્ટમનો ઉપયોગ કરવામાં આવ્યો હોય, જે ભવિષ્યમાં આવી હોનારતોની આગોતરી માહિતી મેળવવા માટે અત્યંત ઉપયોગી સાબિત થશે.

પોઈન્ટ બે ની તીવ્રતાનો ભૂકંપ આવ્યો હતો અને તેના માત્ર ઓગણચાલીસ સેકન્ડ બાદ સાત પોઈન્ટ પાંચ ની તીવ્રતાનો બીજો શક્તિશાળી આંચકો અનુભવાયો હતો. આ ભયાનક હોનારતમાં પાંચ હજારથી વધુ લોકોના મોત થયા હતા અને સોળ હજાર સાતસોથી વધુ લોકો ગંભીર રીતે ઘાયલ થયા હતા. કરાકસ અને લા ગુએરા ઉપરાંત તુજિલો, ચારાકુપ, કારાબોબો, આરાગુઆ અને મિરાન્ડા જેવા રાજ્યોમાં પણ આ ભીષણ ભૂકંપની વ્યાપક અને વિનાશક અસર જોવા મળી હતી, જેના કારણે રાહત અને બચાવ કામગીરીમાં પણ ભારે મુશ્કેલીઓનો સામનો કરવો પડ્યો હતો.



